

20192754292

СОБРАНИЕ НА РЕПУБЛИКА СЕВЕРНА МАКЕДОНИЈА

Врз основа на членот 75, ставови 1 и 2 од Уставот на Република Северна Македонија, претседателот на Република Северна Македонија и претседателот на Собранието на Република Северна Македонија издаваат

У К А З ЗА ПРОГЛАСУВАЊЕ НА ЗАКОНОТ ЗА ИЗМЕНУВАЊЕ НА ЗАКОНОТ ЗА ПОШТЕНСКИТЕ УСЛУГИ

Се прогласува Законот за изменување на Законот за поштенските услуги, што Собранието на Република Северна Македонија го донесе на седницата одржана на 27 декември 2019 година.

Бр. 08-7136/1
27 декември 2019 година
Скопје

Претседател на Република
Северна Македонија,
Стево Пендаровски, с.р.

Претседател
на Собранието на Република
Северна Македонија,
м-р **Talat Xhaferi**, с.р.

ЗАКОН ЗА ИЗМЕНУВАЊЕ НА ЗАКОНОТ ЗА ПОШТЕНСКИТЕ УСЛУГИ

Член 1

Во Законот за поштенските услуги („Службен весник на Република Македонија“ број 158/10, 27/14, 42/14, 187/14, 146/15, 31/16, 190/16, 64/18, 248/18 и 27/19), во член 80 став (1) во воведната реченица зборовите: „износ од 5.000 евра“ се заменуваат со зборовите: „износ од 4.000 до 5.000 евра“.

Во став (2) зборовите: „висина од 30% од одмерената глоба за правното лице“ се заменуваат со зборовите: „износ од 1.500 евра во денарска противвредност“.

Член 2

Во член 81 став (1) во воведната реченица зборовите: „износ од 2.500 евра“ се заменуваат со зборовите: „износ од 2.000 до 2.500 евра“.

Во ставот (2) зборовите: „висина од 30% од одмерената глоба за правното лице“ се заменуваат со зборовите: „износ од 400 евра во денарска противвредност“.

Член 3

Во член 82 став (1) во воведната реченица зборовите: „износ од 1.500 евра“ се заменуваат со зборовите: „износ од 1.000 до 1.500 евра“.

Член 4

Во член 83-а ставови (1) и (2) зборовите: „износ од 25 до 50 евра“ се заменуваат со зборовите: „износ од 15 до 50 евра“.

Член 5

Во член 92 став (1) зборовите: „до 31 декември 2019 година“ се заменуваат со зборовите: „до 31 декември 2020 година“.

Член 6

Овој закон влегува во сила осмиот ден од денот на објавувањето во „Службен весник на Република Северна Македонија“.